

## علماء دیوبند اور سر سید احمد خان

### مولانا عیسیٰ منصوری کے ارشادات پر ایک نظر

موقر جریدہ ”الشرعیہ“ میں جناب مولانا محمد عیسیٰ منصوری کا ایک مضمون بعنوان ”علماء دیوبند اور سر سید احمد خان“ مطالعہ میں آیا جو روزنامہ جنگ لندن میں مطبوع غلام ربانی صاحب کے ایک مضمون کے جواب میں تحریر کیا گیا ہے جس میں یہ ازام لگایا گیا تھا کہ ”دیوبند فرقہ والوں نے علی گڑھ یونیورسٹی کے عین مقابل ایک مدرسہ کھول کر سر سید احمد خان کی مخالفت کرنا شروع کر دی اور اس کے خلاف کفر کا فتویٰ جاری کر کے اس کو بچپری کہنا شروع کر دیا اور مسلمانوں کے لیے انگریزی تعلیم حاصل کرنا تاجراز قرار دے دیا۔“ اگرچہ مولانا موصوف نے بڑے اعتقاد کے ساتھ یہ بیان کیا ہے کہ ”علام ربانی صاحب کے یہ تینوں دعوے بالکل بے بنیاد، مگر ان اور سراسر غلط ہیں،“ مگر میں یہ محسوس کرتا ہوں کہ انہوں نے پہلی دو باتوں کی وضاحت میں علیگ پارٹی کے پرائیئنڈز سے مرعوب ہو کر ایسا مذہر خواہانہ رو یہ اختیار کیا ہے جو حقائق سے مطابقت نہیں رکھتا، البتہ وہ انگریزی تعلیم کے حصول کو ناجائز قرار دینے کے ازام کا مناسب درکرتے ہیں۔

مولانا موصوف نے ازام کنندہ کے الفاظ ”عین مقابل“ کے الفاظ کا غلط مفہوم لیا اور فرمایا کہ ”مدرسہ دیوبند علی گڑھ یونیورسٹی کے عین مقابل نہیں بلکہ تین سو میل دور ایک جھوٹے سے قبیلے میں قائم کیا گیا،“ حالانکہ اس کا صرف یہ مطلب تھا کہ یہ مدرسہ علی گڑھ یونیورسٹی کے مقابلے میں عمل کے طور پر قائم کیا گیا۔ ازام کنندہ شعوری یا غیر شعوری طور پر غلام احمد پرویز سے متاثر کھائی دیتے ہیں کیونکہ ان حضرت نے بھی اپنی ایک تحریر میں یہی غلط بات کی تھی۔ حقیقت یہ ہے کہ مدرسہ دیوبند علی گڑھ کالج کے قیام (۱۸۷۵ء) سے نو سال قبل ۱۸۶۱ء میں وجود میں آیا تھا۔ (۱) اس وقت اس کالج کا منصوبہ سر سید کے وہم و گمان میں بھی نہ تھا۔ اس کا چچا ان کے دورہ انگلستان ۱۹۲۹ء کے بعد ہوا۔ سر سید نے ۱۸۶۷ء کے اخبار سائنس فک سوسائٹی میں مدرسہ دیوبند کی پہلی سالانہ رپورٹ پر اپنا تبصرہ تحریر کیا۔ (۲) پھر جولائی ۱۸۷۳ء کے ”تہذیب الاخلاق“ میں سر سید نے اس مدرسہ کی ساتویں سالانہ رپورٹ پر ایک طویل تبصرہ

شائع کیا جس میں انہوں نے علماء کو جی بھر کر تلاڑا اور اسلامی مدرسون میں دی جانے والی تعلیم پر کڑے الفاظ میں نکتہ چینی کی۔ (۳) اس وقت سر سید کا تعلیمی منصوبہ زیر تجیکیل تھا اور وہ اپنے نیچری عقائد کی بڑے زورو شور سے تشویش کر رہے تھے۔ ر عمل کے طور پر علامکی طرف سے ایک استفتہ شائع ہوا جس کی متعلقہ عبارت درج ذیل ہے:

”کیا فرماتے ہیں علماء دین اس امر میں کہ ان دونوں ایک شخص ان مدرسون کو جن میں علوم دینی اور ان علوم کی جو دین کی تائید میں ہیں، تعلیم ہوتے ہیں، جیسے مدرسہ اسلامیہ دیوبند اور مدرسہ اسلامیہ علی گڑھ اور مدرسہ اسلامیہ کان پور ان کو برآ کہتا ہے اور ان کی خدمت میں ایک مدرس اپنے طور پر تجویز کرنا چاہتا ہے..... مسلمانوں کو ایسے مدرسے میں چندہ دینا دارست ہے یا نہیں؟“ (۴)

اس استفتہ سے یہ بھی پتہ چلتا ہے کہ مدرسہ دیوبند علی گڑھ یونیورسٹی کے مقابلے میں قائم نہیں ہوا بلکہ اس کے بعد علی گڑھ کالج مدرسہ دیوبند کے ”عین مقابلی“ جاری کیا گیا۔ کالج کی تاریخ آجر کے بارے میں سر سید فرماتے ہیں:

”۲۳۵۷ء ۱۸۷۵ء روز سالگرہ ملکہ معظمه ..... مدرسہ کھوا گیا۔“ (۵)

روز سالگرہ ملکہ معظمه کا خاص موقع یونیورسٹی نہیں کیا گیا تھا بلکہ سر سید کی تمام تعلیمی کاوشیں اسی نکتے کے کردار گھومتی ہیں۔ علی گڑھ کالج کی بنیاد میں جو جذبہ کا فرماتا ہے سر سید کے ان الفاظ میں ملاحظہ فرمائیے:

”ہمارے ملک کو ہماری قوم کو اگر درحقیقت ترقی کرنی اور فی الواقع ملکہ معظمه قیصرہ ہند کا چا خیر خواہ اور وفادار عیت بننا ہے تو اس کے لیے بجز اس کے اور کوئی راہ نہیں ہے کہ وہ علوم مغربی و زبان مغربی میں اعلیٰ درجہ کی ترقی حاصل کرے۔“ (۶)

”اصلی مقصد اس کالج کا یہ ہے کہ مسلمانوں میں عموماً اور بالخصوص اعلیٰ درجے کے مسلمان خاندانوں میں یورپین سائنس اور لٹریچر کو رواج دے اور ایک ایسا فرقہ پیدا کرے جو ازروئے مذہب کے مسلمان اور ازروئے خون اور رنگ کے ہندوستانی ہوں مگر باعتبار مذاق اور رائے فہم کے انگریز ہوں۔“ (۷)

کالج کا سنگ بنیاد رکھنے کے موقع پر واسطہ کی کوپیش کردہ سپاس نامے میں اس کا مقصد یوں بیان کیا گیا:

”ہندوستان کے مسلمانوں کو سلطنت انگریزی کی لائق و کار آمد ریاستاں اور ان کی طبیعتوں میں اس قسم کی خیر خواہی پیدا کرنا جو ایک غیر سلطنت کی غلامانہ اطاعت سے نہیں بلکہ عمدہ گورنمنٹ کی برکتوں کی اصل قدر شناسی سے پیدا ہوتی ہے۔“ (۸)

کالج کے ٹرسٹیوں نے ایک موقع پر یہ اعلان کیا:

”من جملہ کالج کے مقاصد اہم کے مقصد نہایت اہم ہے کہ بھاگ کے طلبہ کے دلوں میں حکومت برطانیہ کی برکات کا سچا اعتراف اور انگلش کی ریکٹر کا نقش پیدا ہو اور اس سے خفیف ساختہ اخراج بھی حق امانت سے انحراف کے مترادف ہے۔“ (۹)

سرسید کے دست راست نواب حسن الملک کا بیان ہے:

”یہاں کی مذہبی تعلیم تھسب سے پاک ہے، تفرقة کو دور کرنے والی ہے، غیر مذہب والوں سے اتحاد اور دوستی رکھنے کی تعلیم دیتی ہے، گورنمنٹ کی اطاعت اور پچی خیرخواہی کو جزو اسلام بتاتی ہے۔“ (۱۰)

ایک اور موقع پر انہوں نے فرمایا:

”اس کا نجیق تو بولا سرسید نے، اب جب کہ یہ پھلے پھولے کا اور اس میں ایسے لوگ پہلا ہوں گے جو تہذیب، شانگی، علمی قابلیت اور گورنمنٹ کی وفادار رعایا ہونے کی حیثیت سے آپ اپنی مثال ہوں گے تو اس وقت گورنمنٹ انگریزی کی برکتوں اور آزادی کی بشارت دیتے پھریں گے۔“ (۱۱)

سرسید کے بہت بڑے مدارح الطاف حسین حاملی بیان کرتے ہیں:

”سب سے زیادہ وفاداری اور لائٹی کی مستحکم بنیاد جو سرسید کی مذہبی تحریروں نے مسلمانوں میں قائم کی ہے، وہ انگریزی تعلیم کی مزاحمتوں کو دور کر کے ان کو عام طور پر اس کی طرف متوجہ کرنا اور خاص کر ان کی تعلیم کے لیے مجذن کالج کا قائم کرنا ہے، جس کی رو سے نہایت وثوق کے ساتھ کام جاسکت ہے کہ جس قدر اعلیٰ تعلیم مسلمانوں میں زیادہ پھیلتی جائے گی، اسی قدر وہ تاج برطانیہ کے زیادہ وفادار اور گورنمنٹ کے زیادہ معتمد علیہ بنتے جائیں گے۔“ (۱۲)

یہ ہے بانیان کالج کے اپنے الفاظ میں علی گڑھ کالج میں دی جانے والی تعلیم کے اغراض و مقاصد کا ایک خاکہ جسے سرسید کی تعلیمی جدوجہد کے حوالے سے مسلمانوں کے لیے ایک نعمت قرار دیا جاتا ہے، وہ تعلیم جو صرف اور صرف انگریزوں کی خیرخواہی، وفاداری، لائٹی اور انگریزی برکات کے سچے اعتراف وغیرہ وغیرہ جذبات سے معمور ہو۔ غالباً اسے ذہنیت کو تقویت پہنچانے والی اس کیفیت کو مسلمانوں کی ترقی سے موسم کیا جاتا ہے۔

جہاں تک فتوؤں کی بات ہے، مولانا موصوف کا یہ بیان محل نظر ہے کہ ”علماء دیوبند نے کبھی سرسید پر کفر کا فتنوی نہیں دیا“۔ میں سمجھتا ہوں کہ اس معاملے میں معذرت خواہانہ رویہ اختیار کرنا درست نہیں۔ جو بات واقعی ہوئی، اس سے انکار کیوں؟ دراصل سرسید کے پیروکاروں نے ذرائع ابلاغ اور تعلیمی نصاب میں پر اپنی نہاد کے اصولوں سے کام لے کر مسلمانوں کی ترقی اور بھلائی کے نام پر سرسید کی شخصیت کو اس قدر صاف و شفاف بنادیا ہے کہ اس کے زیر اثر اچھے بھلے داش و ربھی مرعوب ہو کر بات کرتے ہیں۔ صرف صاف و شفاف ہی نہیں، انہوں نے سرسید کو علامہ کے مقابلہ میں مظلوم ثابت کرنے کی کوشش کی ہے تاکہ ان کے حق میں ہم دردی کے جذبات ابھارے جائیں۔ اگر سرسید کے موجودہ پیروکار ان کے مذہبی عقائد کو دانستہ چھپاتے ہیں یا ان سے اغماض برتبے ہیں یا ان پر عمل نہیں کرتے تو اس سے نہ تو اس دور کی صورت حال تبدیل ہو جاتی ہے جس میں یہ نتےے جاری ہوئے اور نہ سرسید اپنے عقائد سے بری المذہب ہو جاتے ہیں۔

علماء دیوبند کے سر سید کے خلاف کفر کے فتووں کے ذکر میں صرف ایک رسالہ ”نصرۃ الابراز“ کا حوالہ دیا جاتا ہے۔ یہ رسالہ ۱۸۸۸ء میں شائع ہوا۔ اس میں متعدد شہروں کے علماء کے فتاویٰ درج ہیں۔ اگرچہ اس رسالے کا بنیادی مقصد سر سید کی انڈین پیٹریاٹک ایسوئی ایشن کی سرگرمیوں کے خلاف رعمل ظاہر کرنا تھا مگر استفتا اور ان کے جوابات میں ان کے نیچری عقائد بھی زیر بحث آگئے۔ اگر مولا نام موصوف برطانوی ہند کے مختلف علاقوں کے علماء کو گودہ مسلک دیوبند سے مسلک ہوں، علماء دیوبند قرار نہیں دیتے تو مدرسہ اسلامیہ دیوبند کے مدرسین کو تو بہر حال ایسا تشیم کرنا پڑے گا۔ اس رسالے میں ضلع سہارن پور کے ذیل میں مولانا محمود حسن مدرس مدرسہ اسلامیہ دیوبند کے حوالے سے تحریر ملتی ہے:

”فرقہ نیچری کے بارے میں جو کہ مذکور فصوص قرآنی و احادیث نبوی و اجماع امت ہے، جو کچھ علماء“

معتبرین نے ارشاد فرمایا ہے وہ امر حق موافق کتاب و سنت ہے۔“ (ص ۲۳)

اس مدرسے کے جن مدنسین نے اس تحریر کی تائید کی ہے، ان کے نام: احمد حسن، محمد حسن اور عبداللہ خان ہیں۔ دیوبند کے علماء معتبرین نے فرقہ نیچری کے بارے میں جوار شاد فرمایا، وہ احمد حسن ولد مولوی محمد قاسم کے حوالے سے اس تحریر میں ملاحظہ فرمائیں:

”فرقہ نیچری جو کہ اپنے آپ کو تابع سید احمد خان بتلاتے ہیں، ہرگز ہرگز کوئی معاملہ ان سے جائز نہیں۔ بوجہ دعوائے اسلام ان کے دھوکا میں کوئی مسلمان نہ آؤ۔ سید احمد خان کے کفر کی بابت علماء گزشتہ نے پہلے بھی تحریر فرمایا ہے اور اب بھی جو کچھ علماء مذکورہ نے تحریر فرمایا، موافق قواعد شرع درست ہے۔ لاریب یہ شخص کافر ہے، اس کے کفر میں کوئی شک و شبہ نہیں۔“ (ص ۲۲)

اس کی تائید میں ”الجوابات المذکورة کلہا صحیحۃ“ کے الفاظ کے ساتھ مذکور فصل عظیم خطیب دیوبند کا نام تحریر ہے۔ سر سید کے انتقال کو ایک صدی گزر جگلی ہے۔ اس دوران میں مخصوص طلاقے ان کی خصیصت کو جاذب نظر بنانے کے لیے ان کے چہرے پر نیا خول چڑھانے میں مصروف رہے۔ اس مقصود کے لیے خوب خوب جھوٹ بولے گئے اور ان کے عقائد پر دیز پر دوں کی تہیں ڈال دی گئیں۔ آج یہ عالم ہے کہ علماء فتووں پر تو بڑی لعن طعن کی جاتی ہے، مگر یہ نہیں بتایا جاتا کہ یہ فتوے ان کے کن کن عقائد کی ترویج کے ر عمل میں جاری ہوئے۔ حقائق کو بد نیت سے دوسروں کی نظرلوں سے او جھل کھنا بھی جھوٹ کے زمرے میں آتا ہے۔ بہت کچھ سر سید کے نئے تراشیدہ بت کے پیچھے چھپ چکا ہے۔ ضرورت ہے کہ ان کے اصلی چہرے کو اجاگر کیا جائے۔ جو عالم میں انہیں آگاہ کیا جائے کہ ان کے عقائد کیا تھے۔ پھر فیصلہ کرنے میں آسانی ہو گی کہ فتوے جائز تھے یا ناجائز۔ سر سید کے چند عقائد کا ذکر کیا جاتا ہے۔ انصاف سے بیان کیجیے کہ اگر آج کوئی شخص ان عقائد کی تبلیغ کرنے لگے تو مسلمانوں کا کیا رد عمل ہو گا؟

☆ فرشتے، جنات اور شیطان کوئی عیحدہ مخلوق نہیں۔ جنات کوئی غیر مرئی مخلوق نہیں بلکہ اس سے جنگلی اور حشی

انسان مراد ہیں۔ ایسیں کوئی خارجی و جو نہیں پر انسان میں وہ قوت ہے جو اسے سیدھے راستے سے پھیرتی ہے۔  
 ☆ پیغمبر و پروجی کسی فرشتے کے ذریعے سے نہیں آتی تھی بلکہ القا کی صورت میں نازل ہوتی تھی۔ ان کے دل میں جوبات پیدا ہوتی، اس کو وحی والہام فرازدیتے تھے۔

☆ انبیاء کے علاوہ مقدس لوگوں پر بھی وحی آتی ہے۔ سرسید کے الفاظ میں:

”اگر وحی والہام نہ تھا تو اور کیا تھا جس نے کال ون اور لوٹھر کے دل کو اس پرانے راستے سے پھیرا اور ہمارے ہی زمانے کے اس قابل تعلیم و ادب شخص با بُوکشیب چند رسین کے دل کو خداۓ واحد کی طرف موڑا اور سوامی دیاندر سوتی کے دل کو مورتی پر جنم سے پھیرا؟“

واضح ہو کہ موزخالذ کراس اسلام دشمن جماعت آریہ سماج کے بانی تھے جس نے بر صغیر میں شدھی تحریک چلائی اور جس نے بعد میں ”ہندو مہا سمجھا“ اور ”رashriy سیوک سنگھ“ کی صورت میں جنم لیا۔

☆ مجروہ سے مراد اگر کوئی واقعہ مافق الفطرت یا کسی خلاف عقل امر کا وقوع ہے تو کسی نبی سے کوئی مجروہ نہیں ہوا۔

☆ حضرت ابراہیم علیہ السلام کے آتش نمرود سے صحیح سلامت نکل آئے کا واقعہ یہودیوں اور عیسائیوں کی تقلید ہے۔ سرسید کے الفاظ میں:

”بے شک ان کے لیے آگ دہکائی گئی تھی اور ڈرایا گیا تھا کہ ان کو آگ میں ڈال کر جلادیں گے مگر یہ بات کو درحقیقت وہ آگ میں ڈالے گئے قرآن مجید سے ثابت نہیں ہے۔“

”خدانے ہم کو قانون فطرت یہ بتایا کہ آگ جلانے والی ہے۔ پس جب تک یہ قانون فطرت قائم ہے اس کے برخلاف ہونا ایسا ہی ناممکن ہے جیسے کہ قوی وعدہ کے برخلاف ہونا ناممکن ہے۔“

☆ حضرت موسیٰ علیہ السلام کے بیان میں جادوگروں کی رسیبوں کا سانپ بن جانا اور آپ کے عصا کا اڑدہاں کر ان کو نکل جانا محض نفس انسانی کی قوت کا ظہور تھا۔ وہ رسیاں اور لاٹھیاں لوگوں کو سانپ اور اڑدہ ہے ”معلوم“ ہوتی تھیں، حقیقت میں ایسا کچھ نہ ہوا۔

☆ حضرت عیسیٰ علیہ السلام بن باپ پیدا نہیں ہوئے کیونکہ ایسا ہونا نیچر کے اصولوں کے خلاف ہے۔ سرسید کے الفاظ میں: ”حضرت مریم حسب قانون فطرت انسانی اپنے شوہر یوسف سے حاملہ ہوئیں۔“

☆ حضرت عیسیٰ علیہ السلام زندہ آسمان پر نہیں اٹھائے گئے بلکہ ”اپنی موت مرے۔“

☆ سرسید کے الفاظ میں: ”شق تمر کا ہونا محض غلط ہے اور بانی اسلام نے کہیں اس کا دعویٰ نہیں کیا۔“

## حوالہ جات

- ۱- تاریخ دارالعلوم دیوبند (سید محبوب رضوی) جید پریس دہلی (۱۹۷۷ء) ص ۱۵۵
- ۲- تحریک علی گڑھ تاقیم پاکستان (ڈاکٹر ایٹھ بی خان) الحمد کادمی کراچی (۱۹۹۸ء) ص ۶۸
- ۳- مقالات سر سید، جلد هفتم، مجلس ترقی ادب لاہور (۱۹۶۲ء) ص ۲۷۸
- ۴- سر سید احمد خان، ایک سیاسی مطالعہ (عین صدیقی) مکتبہ جامعہ نی دہلی (۱۹۷۷ء) ص ۱۳۲
- ۵- مکمل مجموعہ لکھنور سر سید مصطفیٰ پر لیں لاہور (۱۹۰۰ء) ص ۲۰۵
- ۶- مقالات سر سید، جلد هشتم، ص ۲۸
- ۷- ایڈر لیں اور آپنی پیشیں (مرتبہ، نواب محسن الملک) اٹھی ٹیوٹ پر لیں علی گڑھ (۱۸۹۸ء) دیباچہ ص ۲
- ۸- ایضاً، ص ۳۲
- ۹- تذکرہ وقار (محمد امین زیری) عزیزی پر لیں آگرہ (۱۹۳۸ء) ص ۲۱۲
- ۱۰- مجموعہ لکھنور نواب محسن الملک، نول کشور پرنگ پر لیں لاہور (۱۹۰۳ء) ص ۲۷۰
- ۱۱- ایضاً، ص ۲۸۶
- ۱۲- مقالات حاملی، حصہ اول، انجمن ترقی اردو کراچی (۱۹۵۵ء) ص ۲۱۶

### ”امام ابوحنیفہ“ اور عمل بالحدیث“

امام ابوحنیفہؑ علمی آر اپر مشہور حدیث امام ابوکبر ابن ابی شیبؓ کے

### اعتراضات کا علمی و تحقیقی جائزہ

تالیف: حافظ محمد عمار خان ناصر

صفحات: ۳۱۲۔ قیمت: ۵ روپے

ناشر: ادارہ نشر و اشاعت مدرسہ نصرۃ العلوم، فاروق گنج، گوجرانوالہ